

ఈవారం కథ

ఇది నేను ఆర్డీవో కాక ముందటి మాట. సమయం వచ్చింది కాబట్టి చెప్తున్నాను. ప్రతి మనిషి జీవితంలోనూ ప్రేమించే సమయం ఒకటి వస్తుందనుకుంటాను. నాకూ అలాగే జరిగింది.

నేను ఎమ్మెస్సీ, బి.ఇ.డి. చేశాక అప్పర్ సైమర్ స్కూల్లో టీచర్గా ఉద్యోగం వచ్చింది. సొంత జిల్లాలో మొదటి ఉద్యోగం అది. అప్పటికి గ్రూప్ వన్ మెయిన్ పరీక్షలు పూర్తి చేశాను. ఆర్డీవో ఉద్యోగం రావాలంటే ఎన్ని మెలికలో, వచ్చే దాకా నాకా విశ్వాసం లేకపోయింది. పల్లెటూళ్ళో ఉద్యోగం భలే పసందు అందించి మనస్సు ఉరకలు వేసింది.

పల్లెటూళ్ళో బడిపంతులు ఉద్యోగం నాకు ఎంతో ఢిల్లింగ్గా వుంది. అది మా ఊరికి 50 కిలోమీటర్లలోపే వుండడం కూడా ఒక కారణమేమో. నేనూ ఒక ప్రయోజకుడినయ్యానని వాకొచ్చిన ఉద్యోగం నన్ను సర్టిఫై చేసినట్టుగా సంతోషం. అంతకు ముందు పనులు చేయలేదని కాదు, కానీ మధ్యతరగతి తాలూకు వృత్తిని చేపట్టడం అదే తొలిసారి. నాలో ఆనందం పొంగులు వారడానికి అది కూడా ఒక ప్రధాన కారణమే.

అంతకుముందు చిన్నప్పడు మా అవ్వతో వెళ్ళి పట్టణం ఇంట్లో పశువుల పేడ తీసేవాణ్ణి. మా పూరి రెడ్డి నన్ను పాలేరుగా జీతానికి వుంచుకోవాలనే చూశాడు. మా అవ్వ (అమ్మ) మనస్సు గట్టిది. మా నాయన (నాన్న) హృదయం గొప్పది. చేసేది ఇటుకబట్టిల కూలిపనైనా చదువుతో ఒనగూడే ప్రయోజనాల గురించి గొప్ప అవగాహన గలవాడు. నన్ను కనీసం బడిపంతులునైనా చేయాలని మా నాయన తపన.


చిన్నప్పడు అటకోయిలతనం. నాకు చదువంటే గిట్టేది కాదు. అవ్వ, నాయనలతో పనికి పోవాలంటేనే సంతోషం. ఎందుకో నాకు చిన్నప్పటినుంచీ పనిలోనే ఆనందం. ఏదో ఒక పని చేయాలనిపించేది. ఊరికే కూర్చోబెట్టి ఇది రాయి అది రాయి అనే చదువంటే ఎంతో విసుగ్గా వుండేది. స్కూళ్ళో ఆడించే ఆటలు ఎంతో పసందుగా వుండేవి. అన్నిటో ఏదో ఒక ప్రైజు సంపాదించేవాణ్ణి. నాకు ప్రయిజు వచ్చిన స్టీలు గ్లాసు తొరిబోయినా ఇప్పటికీ అదంటే నాకెంతో ప్రేమ.

హాస్టల్లో చేరడానికి ఎన్ని తిప్పలు వడ్డానో, హాస్టల్లో చేరాక చిల్లర పైసలు లేక అవుడవుడు రైసు మిలుకు రాత్రిళ్ళు పనికి పోయేవాణ్ణి. ఆపైసల్లో మిలుకు రాత్రిళ్ళు పనికి పోయేవాణ్ణి రైసు

నోటుబుక్కులో, సిన్మా టికెట్లో కొనుక్కునేవాణ్ణి. కాలేజి చదువుతున్నప్పుడు సకాలంలో స్కూల్లోషి వ్వలందేవికావు. నాయన పైసలు పంపలేకపోయే వాడు. డెయిలీ పేపరు వేసి, పాల ప్యాకెట్లు వేసి, సెంట్రీంగ్ పనికి పోయి, గోడపని నేర్చుకుని - ఇట్లా ఎన్ని పనులుచేశానో.

నిజం చెప్పాలంటే నేను నిజంగా ప్రేమంటే ఏమిటో తెలుసుకున్నది ట్యూషన్లు చెప్తున్నప్పుడే. ప్రేమను గెలుచుకోవడం మొదలైంది కూడా అవుడేననుకుంటాను. లిల్లీ నన్ను ఇప్పటికీ ఎంతగా ప్రేమిస్తుందో చెప్పలేను. అప్పుడు నేను ఏడో తరగతి ట్యూషన్ చెప్తున్నాననుకుంటాను. ఇప్పుడది పి.జి. చేస్తోంది. అది ఇప్పుడు బాబాయి అంటూ వరన కూడా కలిపేసింది.

లిల్లీ నన్ను అమాయకంగా ప్రేమించేది. దాని అల్లరి ఇంతా అంతా కాదు. నాకు పెద్దవాళ్ళ ఇళ్ళలో సంకోచం మరి ఎక్కువ. బాగా చెప్పి మంచి వాణ్ణినిపించుకోవాలని తపన. లిల్లీ మెల్ల మెల్లగా మారుతుంటే వాళ్ళమ్మ కళ్ళలో ఎంత



— బి.ఎన్.రాములు

వెలుగో. లిల్లీ వాళ్ళమ్మ మొదటిసారిగా బయటి ప్రపంచానికి సంబంధించిన ప్రేమంటే ఏమిటో తెలిపింది. జానకి ఆమె పేరయినా, లిల్లీ వాళ్ళమ్మ అనే నాకు పిలవాలనిపిస్తుంది. జానకి క్రమక్రమంగా నన్నూ వాళ్ళ కుటుంబ సభ్యునిలా ఆదరించడం మొదలైంది. కుటుంబంలో వుండే మధ్య తరగతి మర్యాదలు నేను వారింటి నుంచే నేర్చుకున్నాను. అవి నాకెంతగానో



28-4-95 ఆంధ్రప్రదేశ్ సాహిత్య అకాడమీ

ఉపయోగపడ్డాయి.

జానకి చూపే ప్రేమ చూస్తూంటే ఎంతగానో ప్రేమించబుద్ధయ్యేది. ఆమె నాకన్నా ఎంతో పెద్ద మంచి ఉద్యోగస్తుడి ఇల్లాలు. నిర్మలమైన మనస్సు, ఇద్దరు పిల్లలు.

అయినప్పటికీ నేను జానకిని ప్రేమించడానికి ఇవేవీ అడ్డంకి కాలేదు. నా ప్రేమ నా హృదయంలోనే వున్నంతకాలం ఏ ప్రమాదమూ లేదని నాకు తెలుసు. నా ప్రేమలో సెక్సు కోణం వుందా అని ఆలోచిస్తే ఒకసారి వుందనిపించేది. ఒకసారి లేదనిపించేది. అలాంటి తర్కం ప్రవేశించినపుడు మనసు గజిబిజి అయ్యేది. ఏదో తప్ప చేస్తున్నానా అని మనస్సు పీకేది. అందువల్ల ప్రేమించే హృదయాన్నే పెంచుకున్నాను గానీ తర్కాన్ని దూరం తరిమాను.

లిల్లీ వాళ్ళమ్మ నాకు ఆరాధ్య దేవత. భక్త మీరా బాయి కృష్ణున్ని కొలిచింది. అందులో వున్నది ఆరాధనేనా- సెక్సు భావన అంతర్లీనంగా వుందా అని ప్రశ్నిస్తే జవాబు ఎవరి సంస్కారాన్ని బట్టి వారికందుతుంది. మీరాబాయి కృష్ణున్ని కొలిచినట్టు నేను లిల్లీ వాళ్ళమ్మను కొలిచాను. అదొక మధుర భావన.

కొన్ని ప్రేమలు మధురంగా వుంటాయి. వ్యక్తం చేయనవసరం లేని ప్రేమ మరీ మధురంగా వుంటుంది. లిల్లీ వాళ్ళమ్మ వట్ల నాకున్న ప్రేమ వ్యక్తం చేయనవసరంలేని ప్రేమే. ప్రేమను వ్యక్తం చేయడం వల్ల ప్రేమ అనే శక్తి కొంత ఖర్చయిపోతుందనుకుంటాను.

జానకి నాలో ప్రేమ ఉదయించడానికి ప్రేరణ ఇచ్చిన మాతృమూర్తి. ఇప్పుడు లిల్లీ వరుస కలపడంతో జానకి నాకు వదినయిపోయింది. జానకి నిజంగా నాకు వదినే. శరత్ పాత్రలోని వదినలా, తల్లిలా ఎన్ని నేర్చుకోవడానికి ప్రేరణ అయ్యిందో, జానకి నన్నొక సొంత తమ్ముడిలా ఆదరించేది.

అప్పుడు సంకోచించాను గానీ నాకిప్పుడా సంకోచం లేదు. మొన్నామధ్య లిల్లీతో అనేశాను కూడా. 'నేను మొదట నిజంగా ప్రేమించింది మీ అమ్మనో అని. లిల్లీ గలగలా నవ్వేసింది. ఆ రోజు జానకి, వాళ్ళాయనా కూడా ఇంట్లో భోజనాలకాడ ఇదే మాట గుర్తు చేసుకుంటూ పదే పదే నవ్వులు.

నా భావాన్ని అర్థం చేసుకోలేకపోతే జానకిని నేను ప్రేమించాను అనే మాట ఎన్ని ఆనర్థాలు సృష్టించేదో! అందుకే నేనెప్పుడూ నేను నేనుగా ఎదిగేదాకా నా ప్రేమను వ్యక్తం చేయలేదు.

కాలేజీ రోజుల్లో క్లాసుమేటు అమ్మాయిల్ని నేను ప్రేమించలేదని కాదు. అందంగా, హాయిలు పోయే అమ్మాయిలందర్నీ ప్రేమిస్తున్నాననుకునే వాణ్ణి. ఎవరో ఎవ్వడో ఒకప్పుడు కలలోకొచ్చేవాళ్ళు. అయినప్పటికీ దాన్ని ప్రేమగా నేను



లిల్లీ వాళ్ళమ్మ నాకు ఆరాధ్య దేవత. భక్త మీరాబాయి కృష్ణున్ని కొలిచింది. అందులో వున్నది ఆరాధనేనా- సెక్సు భావన అంతర్లీనంగా వుందా? అని ప్రశ్నిస్తే, జవాబు ఎవరి సంస్కారాన్ని బట్టి వారి కందుతుంది



ఆనాడూ సీరియస్ గా ఫీల్ కాలేదు. ఈనాడూ ఫీల్ కావడం లేదు. అదొక ఆట. అదొక టైం పాస్. సోషలిటీషన్ లాగే అనిపించేది. ఎన్ని ప్రేమ కబుర్లు చెప్పుకున్నా అందులో ప్రేమ వుందని అనుకోను. ఆ వయసు అలాంటిది. అవన్నీ పైపై ప్రేమలు. అలా నేను ఫీల్ కావడానికి వాళ్ళు నాకు అందని ద్రాక్ష అనే భావం లోలోపలే ఎక్కడో వుండడం కారణం కావచ్చు.

రేణుతో నా ప్రేమ సాదాగానే మొదలైంది. నేనా ఊరికి కొత్త. నాకన్నా కొద్ది నెలల ముందే రేణు ఆ స్కూల్లో టీచరుగా చేరింది. రేణు ఆ వూరి ఆడపడుచే. రెడ్లమ్మాయి. బియస్సీ బి.ఇడి. చేసింది. పాఠశాల విద్యా కమిటీ ఆమెను

నెలకో అయిదు వందల గౌరవ వేతనం మీద ఆపాయింటు చేసింది. అప్పర్ ప్రయిమరీ స్కూల్ ను హైస్కూల్ చేయాలని వారి ఆశ. అందుకే అనుమతిరాకున్నా ఎనిమిదో తరగతి ప్రారంభించారు. విరాళాలతో ఇద్దరు టీచర్లకు గౌరవ వేతనం ఇస్తూ క్లాసులు నడుపుతున్నారు.

రేణు అందంగానే వుంటుంది. రెడ్లమ్మాయి కావడం వల్ల ఏమో లేక సొంత ఊరు కావడం వల్ల గానీ ఆమె నడకలో, మాటలో, సంస్కారంలో ఎంతో ఆత్మవిశ్వాసం తోణికిసలాడుతుంది. ఇప్పటి మాటల్లో చెప్పాలంటే ఉద్యోగ భద్రత తాలూకు ఆత్మవిశ్వాసాన్ని ఆమె కనపరుస్తూ వుండేది. అదే ఆమె అందంగా లవబుల్ గా కనపడ్డానికి కారణమేమో. ఎక్కువ కులం అమ్మాయిని గెలుచుకోవాలనే తపన అంతరాంతరాలో వుండేదోమో దాని కారణంగానే ప్రేమలో పడ్డానో అంత స్పష్టంగా చెప్పలేను.

ఏమైతేనేమి నేను మొదటిసారిగా జీవితంలో ప్రేమించింది రేణునే. ఆమె స్కూల్లో చదువు ఎంతో శ్రద్ధగా చెప్పేది. వాళ్ళంతా తన తమ్ముళ్ల స్వంత చనువుగా ఆస్యాయంగా మెలిగేది. పిల్లల్ని ప్రేమించే హృదయం ప్రేమాస్త్రంగా వుంటుందేమో. అదే ఆమెలో సాకుమార్యంగా కన్పడిందేమో.

రేణును స్కూల్లో నిండారా రెండు కన్నల్లో చూసేవాన్ని. హృదయం తెరిచి హాయిగా నవ్వే వాణ్ణి. రేణు కూడా అచ్చం అలాగే చూసేది. అలాగే నవ్వేది. వాళ్ళ చేస్తున్న చెలకలుచూసే నెపం మీద పచ్చని చెట్ల నీడల్లో, గట్ల మీదా సోయగాలు పోయేవాళ్ళం.

నాకు ఆ వూళ్లో ఇల్లు దొరకడం కష్టం అయింది. కొన్నాళ్ళు, పొరుగుూరి టీచరు ఇంట్లో కాపురం పెట్టాను. ఊళ్లో నాకు అద్దెకు ఇవ్వడం అనేది పెద్ద సమస్య అయిపోయింది. అందరూ సంస్కారవంతులగానే కనపడుతారు. ఒక్క గది కిరాయికిమ్మన్నా లేదంటారు. నా కులం కారణంగానే నాకు ఇల్లు కిరాయికివ్వడం లేదని స్పష్టం తెల్సిపోతూనే వుంది.

నాకు పట్టుదల పెరిగింది. మా కులం వాళ్ళ ఇళ్ళు కొన్ని ఆ వూళ్ళోనూ లేకపోలేదు. నేను ఆ ఇళ్ళలో మాత్రమే ఎందుకుండాలి! బళ్ళో చదువు కుంటున్నది వాళ్ళ పిల్లలు మాత్రమే కాదు గదా!

వారి పిల్లలకు నేను చదువు నేర్పాలి. బాగా చెప్పానని ప్రశంసిస్తారు. వారికి వేనంటే ఎంతో గౌరవం. కాదనను. ఆ గౌరవం దేనికి పనికొచ్చింది, నాకొక ఇల్లు కిరాయికివ్వలేకపోయాక!

నేనా ఊళ్ళో వుండను- వేరే ఊరికి బదిలీ చేయమని మా బి.డి.ఓ. గారికి దరఖాస్తు చేసికొన్నాను. ఆయన జీవులో వచ్చి సర్పంచ్, తదితరులందరితో మాట్లాడి చివరకు కళ్ళు తేలవేసి నాకో ఉచిత సలహా పారేశాడు. 'మీ కులం వాళ్ళ ఇళ్ళున్నాయిగా, అక్కడే వుండొచ్చు గదా' అని. నిజం చెప్పాడూ

నా కోపం నసాళానికంటింది.

ఇక్కడ అసలు సమస్య ఇల్లు కానే కాదు. మనిషిగా గౌరవించడం. నన్ను తమతో సమానంగా గౌరవించేవారైతే వారెందుకు కిరాయికుంచుకోరు? నన్ను గౌరవించని వారికి నా విద్యను నేనెందుకు 'దానం' చేయాలి అనేది నా అహం లేదా ఆత్మ విశ్వాసానికి సంబంధించిన సమస్య. ఆ వూరు నక్కలైట్ల సానుభూతిపరులకు పెట్టింది పేరు. వాళ్ల సంస్కృతే ఈ విధంగా వుంది. ఇంకా వేరే ఊళ్ళ సంగతి ఏం చెప్పను?

"నాకు ఇల్లయినా ఇష్టించండి. బదిలీ అయినా చేయించండి" అని నా డిమాండు. స్కూలు విద్యా కమిటీ మెంబర్లు ఒక్కడూ ముందుకు రాలేదు.

రేణు తమ ఇంట్లో వుండమని కోరుతుందని ఆశించాను. ఆమెలో ఏం ఆలోచనలున్నాయో నాకు తెలియదు. ఏమైనా లోకాన్ని కాదని పెళ్ళి కాని పిల్ల అంత ధైర్యం చేయాలని కోరుకోవడం ఇష్టం చూస్తే అత్యశే అన్నిస్తోంది. కాని ఆ రోజుల్లో యువ ఉత్సాహం కదా! అదీగాక, గొప్ప ఆదర్శాల్లో తేలిపోతున్నవాడిని.

నేను ఇల్లు కిరాయికి అడిగినపుడు వేరే కులం పేరు చెప్పి వుండాలి అని రేణు అనుకుని వుంటుంది. అడిగినపుడు కులం పేరు దాచేసుకోవడం పరిష్కారమా? పలాయనవాదమా? పైగా అది నా జాతి ఆత్మగౌరవానికి సంబంధించిన సమస్య.

నాకు ఇల్లు కిరాయికి ఇష్టించలేక బి.డి.డి. నేను కోరుకున్నచోటికి బదిలీ చేశాడు. ఆ విధంగా నాలోని ప్రేమ మొగ్గగా నాలోనే వుండిపోయింది.

బదిలీ అయి వెళ్ళేటపుడు గానీ తెలియలేదు. నేను రేణును ఎంతగా ప్రేమిస్తున్నా. రేణును వదిలిపోవాలంటే ఏదో బాధ. అప్పటికే కొన్ని ఊహలు చేశాను. నేనొక లెక్కరరుగా, ఆమె టీచరుగా ఇద్దరం భార్యభర్తలుగా హాయిగా గడపాచ్చునని.

రేణు స్థితి నాలాగే వుందని అర్థం కావడానికి ఎంతోసేపు పట్టలేదు. రేణు కూడా నన్ను ప్రేమించింది. గాఢంగానే ప్రేమించింది.

ఆ వూరి నించి బదిలీ అయినా ఏదో వంకతో రెండు మూడుసార్లు ఆ స్కూలుకు వెళ్ళాను. రేణును కలిసాను. ఆమె తల్లిదండ్రుల చేతుల మీదుగా మా పెళ్ళి జరగాలని నా కోరిక.

నాలాంటి విద్యావంతుడు కంబోయే లెక్కరరో, ఆర్డీవోనో రేణుకు వాళ్ళు వెతకాలంటే కనీసం అయిదు లక్షలైనా ఖర్చవుతాయి. నాకు కట్టం అవసరం లేదు. వారి సంప్రదాయానుసారం కుటుంబంలో భాగంగా మా పెళ్ళి చేస్తే చాలు. ఇదేమైనా పెద్ద కోరికా?

రేణుక, రేణుక ప్రెండ్యూ, నా ప్రెండ్యూ అది సాధ్యం కాదన్నారు. కొండగట్టుకో, వేములవాడకో లేదా తిరుపతికో వెళ్లి దేవుడి సమక్షంలో పెళ్ళి



నేను ఇల్లు కిరాయికి అడిగినపుడు వేరే కులం పేరు చెప్పి వుండాలి అని రేణు అనుకుని వుంటుంది. అడిగినపుడు కులం పేరు దాచేసుకోవడం పరిష్కారమా? పలాయనవాదమా? పైగా నా జాతి ఆత్మ గౌరవానికి సంబంధించిన సమస్య.



అయిందనిపించుకుంటే ఆ తర్వాత తల్లిదండ్రులు వారే అంగీకరిస్తారు అన్నది వారి సారాంశం.

చదివితే ఉన్న మతి పోతున్నట్టుంది వారికి. సమస్య పరిష్కారం వాళ్ళ తల్లిదండ్రుల చేతుల్లో వుండగా, ఏదో కాని పని చేసినట్టు పెళ్ళి చేసికోవడానికి నా కేం ఖర్మ? నా కన్నా ఎక్కువ చదివి ఉద్యోగం చేస్తున్న అమ్మాయిల్ని ఇద్దామని నాకు క్యూ కట్టారు. వాళ్లందర్నీ కాదని ఈ దిక్కుమాలిన రీతిలో పెళ్ళి చేసికోవాలా- ఛీ- వారి సలహాలు వింటే అసహ్యమేసింది.

చివరకు ఎమ్మెల్యే, ఆర్డీవోలు ముఖ్య అతిథులుగా స్టేజీ మ్యారేజి లేదా రిజిష్టరు మ్యారేజి ఏర్పాటు చేస్తానన్నారు. అక్కడికి అదేదో ఘనకార్యం అయి

నట్టు. అసలు మనుషుల్ని మార్చలేక ఈ పలాయన వాదాలెందుకో నా కనలు గిట్టవు. సమాజం మారినా కుటుంబం మారడానికి సిద్ధం కావడం లేదేమి? మారుతున్న ఈ సమాజాన్ని మారకుండా కుటుంబం అనేది తన బందిగా మార్చేస్తోందా?

నేను రేణును ప్రేమించడం నా అర్హతకు మించిందా? రేణు నా కన్నా మంచి వరుణ్ణి పొందడం సాధ్యమేనా? అని ప్రశ్నిస్తే వారి బంధుమిత్రులు మౌనం దాల్చారు. వారికి తెలుసు. రేణు జీవితం గొప్పగా వుండబోతుందని. అయినా రేణు ఇంట్లోనే సంప్రదాయికంగా పెళ్ళి చేయడానికి ఎందుకు అంగీకరించరూ? ఏమిటి వారి గొప్ప? ఎందులో?

నన్ను సముదాయించడానికి చేసే వాదనలు నన్ను శూలాలా గుచ్చాయి. స్వప్నంగా కనపడే కులాన్ని పక్కనపెట్టి ఎన్ని సిద్ధాంతాలు దంచుతారో వీళ్ళు. చూస్తుంటే రోత వుట్టింది. కులాల మధ్య సమస్వయం సాధించాలంటే కనీసం నాలాంటి ప్రేమ పెళ్ళిళ్లయినా తల్లిదండ్రుల చేతుల మీదుగా జరగాలి గదా!

రేణు నాతో లేచి రావడానికి సిద్ధపడింది. నేను వద్దన్నాను. వారి కులానికంతటికీ నేను శత్రువు నెండుకవ్వాలి. వాళ్ళు నన్ను అల్లుడుగా స్వీకరించనపుడు జరిగే పర్యవసానాలు మా కాపురాన్ని విచ్చిన్నం చేయవని గ్యారంటీ ఏమిటి? రంగనాయకమ్మ 'బలిపీఠం' నవలతో ఏనాడో హెచ్చరించింది కూడా.

రేణు కోసం నేను రెండేళ్ళు ఆగాను. ఈలోపు ఆర్డీవోగా ఎన్నికయ్యాను. రేణుక తరపు బంధువులంతా ఎంతో సంతోషించారు. ఆర్డీవో నయ్యాను గనక ఇకనైనా తల్లిదండ్రుల చేతుల మీదుగా పెళ్ళి చేస్తారని ఆశించాను. అదీ అడియాసే అయ్యింది.

మా నాయినా, అవ్వా, అక్కా కలిసి రేణుక ఇంటికి పెళ్ళి చూపులకు వెళ్ళారు. రేణును తమలో కలుపుకోవడానికి అంగీకరించారు. నాకు చాలా సంతోషం వేసింది.

రేణూ, వాళ్ల అమ్మా నాన్నా నేను ఉద్యోగం చేస్తున్నచోటికి మరో నలుగురితో కలిసి రాయబారానికి వచ్చారు. స్టేజీ మ్యారేజి చేసికొమ్మని, పెళ్ళియ్యాక అన్నీ సజావుగా జరిగేట్టు చూసుకుంటామనీ.

రేణు తల్లిదండ్రులు ఈ కాస్త దిగివచ్చినందుకు లోలోపల సంతోషం వేసింది. వాళ్ళు నన్ను నన్నుగా నిజంగా అంగీకరిస్తే వాళ్ళింట్లోనే పెళ్ళి చేసి పంపవచ్చుగదా! అదే మాట మర్యాద పద్ధతిలో అడిగాను. వారి నుంచి అవే పేలవమైన జవాబులు.

రేణుకను హృదయపూర్వకంగా ప్రేమిస్తున్న మాట నిజం. అయితే నాది టీనేజ్ ప్రేమ కాదు. ప్రపంచాన్ని చూస్తున్నాను.

ఆర్డీవో కివ్వడానికి అమ్మాయిలు కరువా? యూనివర్సిటీ లెక్కరరోగా పనిచేస్తున్న మల్లిక నాకు బాగా

నచ్చిన సంబంధం. మా అవ్వా, నాయనలకు దూరపు బంధువుల పిల్ల కావడంతో వాళ్ళు మరీ సంతోషించారు.

మా పెళ్ళికి రేణుకను కూడా ఆహ్వానించాను. రేణు వస్తుందని తెలుసు. వచ్చింది. ఏమీ జరగ నట్టుగానే అందర్నీ హాయిగా గడిపి వెళ్ళింది. వెళ్లే ముందు ఆ కళ్ళల్లోని జీవం ఇక్కడే వదిలేసుకుని వెళ్ళినట్టుంది. నా హృదయం కలుక్కుమంది. నేనే మైనా పొరపాటు చేశానా అని మొదటిసారిగా విలవిలలాడాను.

రేణు ఇప్పుడు జె.పి. స్కూలు ఆసిస్టెంటుగా జాబ్ చేస్తోంది. రెండు మూడు సంబంధాలు వస్తే తిరగొట్టేదని విన్నాను. నా మనస్సులో ఏదో బాధ తొలిచి వేయడం ప్రారంభించింది.

మల్లికకు నా ప్రేమ వృత్తాంతం చెప్పాను. బాగా అనునయించింది. మల్లిక నాకు ప్రేమను పంచిన ప్రేమ స్వరూపిణి. నా కోసమే దాచినట్టుగా ఇన్నాళ్ళ ప్రేమ భాండాన్ని నాకందించింది. మాకు ఇద్దరు పిల్లలు.

రేణు అప్పుడప్పుడు వచ్చిపోతూ వుంది. మల్లిక రేణుపై అనుమానపడినట్టేమీ లేదు. ఇద్దరూ హాయిగా ఆక్కాచెల్లెలుగా కల్చిపోయారు.

రేణు లోకాన్ని పట్టించుకోవడం తగ్గించింది. నేను, ఆమెను వుంచుకున్నాను అనే వుకార్లు నా చెవికి కూడా సోకాయి. ఉంచుకోవడం ఏం ఖర్చు ఏకంగా ధర్మవత్తే ఆయ్యేదిగదా అని అరవాలనిపించేది. కానీ ఎవరితో అరవను!

మల్లిక నోటి నుండి ఈ ప్రతిపాదన వస్తుందని నేనూహించలేదు. రేణుకను రెండో భార్యగా స్వీకరించాలని వేడికోలు. స్ట్రీట్లో మల్లిక లాంటి వారు కూడా వుంటారా! ఊహించలేకపోయాను.

కానీ ఈ ప్రతిపాదన ఎందుకో నాకు నచ్చ లేదు. రేణుని నేను ఇప్పటికీ ప్రేమిస్తున్నాను. రేణు హృదయం నిండా నేనే వున్నానని కూడా నాకు

తెలుసు. "మేం ఇద్దరం అంగీకరించాక నీకేమిటి అభ్యంతరం" అని మల్లిక వేసిన ప్రశ్న నాకు ఎక్కడో తగిలింది. నేను ఏమైనా వస్తువునా కల్చి పంచు కోవడానికి?

జోకరు పని చేసి మందికి తార్చి కూతురి సంపాదనకు ఎగబడ్డాడనే సూటిపోటి మాటలు భరించలేక రేణు నాన్న ఆత్మహత్య చేసికొన్నట్టు తెలిసింది. విలవిలలాడిపోయాను. ఏం చేయాలో తోచలేదు. ఇంటికి వెళ్ళి ఓదార్చితే సమస్య జటిల మవుతుందనిపించింది.

లిల్లీ వాళ్ళమ్మను పంపాలనిపించింది. మొదటి సారిగా జానకికి విషయమంతా చెప్పేశాను. "నీలో పట్టుదలే వుందనుకున్నాను గానీ నీవు మరీ ఇంత మొండిమూర్ఖుడివి అనుకోలేదు" అంటూ జాడించింది. నా అహమే ఇంత జరగడానికి కారణం అని తిట్టింది. చేతులారా రెండు జీవితాల్ని నాశనం చేశా వంది. "ఇప్పటికైనా రేణుకు జరిగిన అన్యాయం సరిదిద్దు" అంటూ "నీవే రేణు దగ్గరికి వెళ్ళిరా" అంది. జానకి నన్నొక్కణ్ణే తప్ప పట్టడం బాధ కలిగించింది.

నా లిల్లీకి ఈ విషయం చెప్పకొని ఊరట పొందాలనిపించింది. లిల్లీ మల్లెవూపులా నవ్వి "దీనికింత వరీ అవుతున్నావేంది బాబాయ్- అమ్మ చెప్పిందానో తప్పేముంది" అంది.

జానకి, లిల్లీ ఇద్దరూ నన్నే తప్ప పడ్తున్నారు. అదే నన్ను కలచివేస్తోంది. నిజంగా నేను తప్ప చేశానా? నేను క్రూరంగా ప్రవర్తించానా? వాళ్ళే నా పట్ల నీచంగా ప్రవర్తించారా? నా అహం కోసం నేను రేణును దూరం చేసుకున్నానా? జరిగిందానికి రేణు తల్లిదండ్రుల, బంధుమిత్రుల బాధ్యతేమీ లేదా?

ఆరోజు ఆర్డీవోనయ్యాను గనక అనునయిస్తున్నారు. అదే టీచరుగా వుంటే ఇలాగే స్పందిస్తారా? ఏమో! నాకా విశ్వాసం లేదు.



**నమో నమశ్చ్యే
గురుపాదుకాభ్యామ్**

"మన మొక్కపాటివారు 'గురుపాదులు' సుమండి! ఏమిటిలా తెల్లబోయి చూస్తున్నారందరూ? కావాలంటే ఇప్పుడే విరూపించగలనా విషయం. చూడండి. ఆయనవి ఎంత పెద్ద పాదాలో..." ముని మాణిక్యం వారు విసిరిన ఈ చెణుకుతో ఆ సభ గలగల నవ్వుల గోదారిగా మారిపోయింది.

కీ.శే. గాడేపల్లి వీరరాఘవశాస్త్రిగారు మహా పండితులు. ఆజానుబాహులు. ఒకనాడాయన చెప్పలు కుట్టించుకుందామని కొలతలు ఇస్తున్నారు. షక్కనే వున్న శ్రీ మద్దులపల్లివారా చర్మ కారునితో "చూడు బాబూ! ఎందుకైనా మంచిది. శాస్త్రి గారితో తిరుపతికి రైలు ఛార్జీలకు సరిపడేంత పైకం అద్వానంగా వుచ్చుకో! నీవు శ్రమపడి వీరికి జోళ్ళు తెచ్చాక, అవి తీరా ఈయనకు నచ్చకపోతే, ఆ చెప్పల జత సరిపడేది ఒక్క ఆ వెంకటేశ్వరుని తిరుపాదాలకే సుమా!" అంటూ శాస్త్రిగారి పాదాల సైజుపై చెణుకు విసిరేసరికి శాస్త్రిగారు పెద్దగా నవ్వుతూ "అవును మరి. వ్యాజస్తుతిగా నైనా మా ఆకారాన్ని గురించి గొప్పగా చెప్పారు" అన్నారు.

- గొల్లాపిన్ని (పాణ్యం) వసుంధరాదేవి

**మా వాడు
నాసిక్కులు,
షాయీన
వాడన
ఇలా నచ్చుంటుంది!**

ఈ వారం జోక్:

సతీసావిత్రి భర్త సత్యవంతుడు చనిపోవడం, యమ ధర్మ రాజు రావడం, చివరికి సావిత్రి తన పాతివ్రత్యంతో భర్తను బ్రతికించుకోవడం నునకు తెలిసిన కథ! అయితే డాక్టరయిన నా మిత్రుని ప్రాఫెసర్ ఉవాచ!

భర్త చనిపోవడంతో సావిత్రి "హా... నాథా" అంటూ అతడి గుండెలపై పడి రోదిస్తూ పిడికెళ్ళతో బాదింది. దానితో సడన్గా ఆగిన గుండె, ఆ పిడి గుద్దులకు 'రివైవ్' అయింది. సత్యవంతుడు బ్రతికాడు. యమధర్మరాజు రావడం... వరా లివ్వడం కట్టుకథ. పిడికెళ్ళతో గుద్దడం, సత్యవంతుడు బ్రతకడం వచ్చి నిజం.

- డి.చంద్రశేఖరరెడ్డి
బాపట్ల

ఒక్క క్షణం
అగు నేననం,
ఒక్క క్షణం, ఒకే, ఒక్క క్షణం
నా కళ్ళ లోగిళ్ళలో
బందిస్తా నీ రూపం
నా మది గుడిలో
వెలిగించుకుంటా, నీ చిరునవ్వు
దీవం

-ఎన్.రాధ, కర్నూలు